

चमड़ा और जूता निर्यात हो सकता है दोगुना : गोयल

मुक्त व्यापार समझौते से 1 अरब डॉलर तक पहुंचने की उम्मीद, हजारों नए रोजगार सृजित होंगे

नई दिल्ली, 29 जुलाई. वाणिज्य एवं उद्योग मंत्री पीयूष गोयल ने कहा है कि भारत और ब्रिटेन के बीच द्विपक्षीय मुक्त व्यापार समझौते पर हस्ताक्षर के बाद, ब्रिटेन को भारत का चमड़ा और जूते का निर्यात तीन साल में लगभग दोगुना होकर 1 अरब डॉलर तक पहुंचने की उम्मीद है. यह आंकड़ा 2024 के 49.4 करोड़ डॉलर से काफी अधिक है.

गोयल ने राष्ट्रीय राजधानी में निर्यातकों के साथ एक बैठक में बताया कि यह समझौता सीमा शुल्क प्रक्रियाओं को सरल बनाएगा, तकनीकी मानकों को सरल करेगा और कोल्हापुरी जूते तथा मोजरी जैसे भारतीय भौगोलिक संकेत उत्पादों की सुरक्षा सुनिश्चित करेगा. इससे भारतीय



उत्पादों को ब्रिटेन के 8.7 अरब डॉलर के विशाल चमड़ा और जूते के बाजार में बेहतर दृश्यता प्राप्त करने में मदद मिलेगी.

उन्होंने आगे कहा कि इस समझौते से देश भर के प्रमुख विनिर्माण केंद्रों को लाभ मिलेगा. मांग में अनुमानित वृद्धि से विशेष

रूप से सूक्ष्म, लघु और मध्यम उद्यमों, कारीगरों, महिला उद्यमियों और युवा-नेतृत्व वाले उद्यमों में हजारों नए रोजगार पैदा होने की उम्मीद है.

भारत-यूके व्यापक आर्थिक और व्यापार समझौता भारतीय उत्पादों पर यूके के आयात शुल्क को समाप्त करता है. यह शुल्क चमड़े के सामान के लिए 2.8 से 8%, चमड़े के जूतों के लिए 4.5% और गैर-चमड़े के जूतों के लिए 11.9% के बीच था. यह भारतीय निर्यातकों के लिए बांग्लादेश, कंबोडिया और वियतनाम जैसे प्रतिस्पर्धियों के मुकाबले समान अवसर प्रदान करता है, जिन्हें यूके के बाजार में बेहतर पहुंच प्राप्त है. इसके अतिरिक्त, केंद्रीय मंत्री ने बताया कि 1,700 करोड़ रुपये के परिव्यय वाला

यह समझौता वाणिज्य विभाग द्वारा भारत-यूके व्यापक आर्थिक एवं व्यापार समझौते (सीडीटीए) द्वारा सृजित अवसरों पर चर्चा करने के लिए कपड़ा, चमड़ा और फुटवियर क्षेत्र के हितधारकों के साथ संवाद के लिए आयोजित किया गया था. इस समझौते से भारत के वस्त्र उद्योग को भी फायदा मिलेगा और तिरुपुर, जयपुर, सूरत, लुधियाना, पानीपत, भदोही और मुरादाबाद जैसे सभी प्रमुख कपड़ा वस्त्र क्षेत्रों को लाभ होगा.

भारतीय फुटवियर और चमड़ा विकास कार्यक्रमों और फुटवियर एवं चमड़ा क्षेत्र के लिए प्रस्तावित केंद्रित उत्पाद योजना जैसी सरकारी पहल क्षमता विस्तार, प्रौद्योगिकी उन्नयन, मेगा क्लस्टर और डिजाइन स्टूडियो के निर्माण और अंतरराष्ट्रीय स्तर पर ब्रांड प्रचार में सहायक हैं.

जीएसटी संग्रह में 10.7% की बढ़ोतरी

पहली तिमाही में औसत मासिक जीएसटी संग्रह 1,80,774 करोड़ छोटें कारोबारियों को पंजीकरण में छूट की सीमा 40 लाख रुपये तक



नई दिल्ली, 29 जुलाई. वित्त राज्य मंत्री पंकज चौधरी ने मंगलवार को संसद को बताया कि 'चालू वित्त वर्ष 2025-26 की पहली तिमाही में औसत मासिक शुद्ध जीएसटी संग्रह 10.7 प्रतिशत बढ़कर 1,80,774 करोड़ रुपये हो गया है, जबकि पिछले वर्ष की इसी तिमाही में औसत मासिक शुद्ध जीएसटी संग्रह 1,63,319 करोड़ रुपये था.

कि जीएसटी परिषद की सिफारिशों पर सरकार ने स्मॉल बिजनेस सेक्टर के लाभ के लिए कई उपाय किए हैं. अगर छोटे और मध्यम उद्यम राज्य के भीतर कर योग्य वस्तुओं की आपूर्ति में शामिल हैं साथ ही उनका कुल कारोबार एक वित्त वर्ष में 40 लाख रुपये (कुछ विशेष श्रेणी के राज्यों के लिए 20 लाख रुपये) से अधिक नहीं है तो उन्हें जीएसटी पंजीकरण की आवश्यकता नहीं है.

एलएंडटी को पश्चिम एशिया में मिला अल्ट्रा-मेगा ऑर्डर

मुंबई, 29 जुलाई (वार्ता) निर्माण क्षेत्र को देश की अग्रणी कंपनी एलएंडटी की अपतटीय हाइड्रोकार्बन क्षेत्र में काम करने वाली इकाई को एक पश्चिम एशियाई क्लाइंट से अल्ट्रा-मेगा ऑर्डर मिला है. कंपनी ने जो परिभाषा साझा की है, उसके अनुसार 15,000 करोड़ रुपये से ज्यादा के ऑर्डर को अल्ट्रा-मेगा ऑर्डर कहते हैं. एलएंडटी ने एक प्रेस विज्ञप्ति में बताया कि एलएंडटी एनजी हाइड्रोकार्बन ऑफशोर इस ऑर्डर के तहत उसे इंजीनियरिंग, खरीद, निर्माण और अपतटीय ढांचे स्थापित करने की जिम्मेदारी मिली है. साथ ही मौजूदा संयंत्रों को अपग्रेड करने का काम भी वह करेगी.

प्रसंस्कृत खाद्य निर्यात बढ़ाने की जरूरत : पासवान



नयी दिल्ली, 29 जुलाई (वार्ता). केंद्रीय खाद्य प्रसंस्करण उद्योग मंत्री चिराग पासवान ने मंगलवार को कहा कि देश के खाद्य निर्यात में प्रसंस्कृत खाद्य पदार्थों के निर्यात को हिस्सेदारी फिलहाल 23 प्रतिशत है जिसे और बढ़ाने की जरूरत है.

उद्योग मंत्रालय के सहयोग से यहाँ इंडिया हैबिटेड सेंटर में इंडियन इंस्ट्रूट्रीज एसोसिएशन (आईआईए) द्वारा प्रधानमंत्री किसान संपदा योजना- उत्तर भारत के परिप्रेक्ष्य से विषय पर आयोजित एक क्षेत्रीय सेमिनार में कहा कि खाद्य प्रसंस्करण क्षेत्र अभी अपनी पूरी क्षमता का उपयोग नहीं कर पाया है. उन्होंने उद्योग जगत से आह्वान किया कि वे जमीनी स्तर पर किसानों और छोटे उद्यमियों के साथ अपनी भागीदारी की ओर मजबूत करें. उन्होंने कहा कि देश तब तक वास्तव में सक्षम नहीं बन सकता जब तक हमारे किसान सशक्त न हों. इस दिशा में प्रधानमंत्री किसान संपदा योजना एक परिवर्तनकारी कदम है.

एथर एनर्जी और सरकार में ईवी साझेदारी



डीपीआईआईटी और एथर एनर्जी ने समझौता ज्ञापन पर किए हस्ताक्षर

स्टार्टअप पॉलिसी फोरम के तहत बिल्ड इन भारत की साझेदारी

नयी दिल्ली, 29 जुलाई (वार्ता) वाणिज्य एवं उद्योग मंत्रालय के उद्योग एवं आंतरिक व्यापार संवर्धन विभाग ने भारत में स्वच्छ परिवहन और उन्नत विनिर्माण क्षेत्रों के विकास में तेजी लाने के लिए भारतीय इलेक्ट्रिक वाहन निर्माता कंपनी एथर एनर्जी लिमिटेड के साथ समझौता ज्ञापन पर हस्ताक्षर किए हैं.

मंत्रालय की ओर से मंगलवार को जारी एक विज्ञप्ति में कहा गया है कि नवाचार-केंद्रित 50 से अधिक स्टार्टअप के गठबंधन स्टार्टअप पॉलिसी फोरम

सेंसेक्स 447 अंक चढ़ा, निफ्टी नई ऊँचाई पर

446 अंक पर चढ़ा
सेंसेक्स
140 अंक की बढ़त पर
पहुंचा निफ्टी



मुंबई, 29 जुलाई (वार्ता) घरेलू शेयर बाजारों में मंगलवार को चोतरफा लिवाली के दम पर बीएसई का संसेक्स 446.93 अंक यानी 0.55 प्रतिशत की मजबूती के साथ 81,337.95 अंक पर और नेशनल स्टॉक एक्सचेंज (एनएसई) का निफ्टी 140.20 अंक (0.57 प्रतिशत) चढ़कर 24,821.10 अंक पर पहुंच गया.

रिलायंस इंडस्ट्रीज और एचडीएफसी बैंक के साथ एलएंडटी और भारती एयरटेल ने 81,429.88 अंक को छूने में कामयाब रहा. इसी प्रकार, निफ्टी-50 भी 30 अंक की गिरावट में 23,663 अंक पर खुला. इसका दिन का निचला स्तर 23,620.90 अंक रहा जबकि ऊपर यह 23,936 अंक तक गया. संसेक्स की 30 कंपनियों में से 19 के शेयर हरे निशान में बंद हुये. रिलायंस इंडस्ट्रीज का शेयर 2.21 प्रतिशत और एलएंडटी का 2.13 प्रतिशत की मजबूती में रहा.


तेल और गैस अन्वेषण में नई तेजी

अंडमान गहरे पानी क्षेत्र पर विशेष ध्यान-हरदीप पुरी

नई दिल्ली 29 जुलाई (वार्ता) भारत में तेल और गैस अन्वेषण गतिविधियों में उल्लेखनीय वृद्धि देखी जा रही है, खासकर अपतटीय और सीमांत क्षेत्रों में. केंद्रीय पेट्रोलियम और प्राकृतिक गैस मंत्री हरदीप सिंह पुरी ने राज्यसभा में बताया कि अंडमान-निकोबार बेसिन राष्ट्रीय और वैश्विक हित का नया केंद्र बन गया है.

इस गति का श्रेय 2014 से शुरू किए गए प्रमुख नीतिगत सुधारों, रणनीतिक भूकंपीय सर्वेक्षणों और नए अन्वेषण दृष्टिकोण को जाता है. मंत्री के अनुसार, 2022 में लगभग दस लाख वर्ग किलोमीटर के पहले प्रतिबंधित %नो-गो% अपतटीय क्षेत्रों को अन्वेषण के लिए खोलना एक महत्वपूर्ण मोड़ था. इस कदम ने गहरे पानी के ब्लॉकों में गतिविधियों को बढ़ावा दिया है. विशेष रूप से भूवैज्ञानिक रूप से आशाजनक अंडमान-निकोबार अपतटीय बेसिन में, जिसकी भूवैज्ञानिक निरंतरता म्यांमार और इंडोनेशिया से है. 2015 से, भारत के अन्वेषण और उत्पादन क्षेत्र ने 172 हाइड्रोकार्बन खोजों की सूचना दी है, जिनमें 62 अपतटीय ब्लॉकों से हैं. राष्ट्रीय तेल कंपनियों ने क्षेत्र में स्ट्रैटिग्राफिक कुओं की ड्रिलिंग शुरू कर दी है, जिसमें 5,000 मीटर तक की गहराई को लक्षित किया गया है.

जियो ने लॉन्च किया एआई रेडी क्लाउड कंप्यूटर



नई दिल्ली, 29 जुलाई, कंप्यूटर की चाह रखने वालों के लिए खुशखबरी, रिलायंस जियो ने नया जियो-पीसी लॉन्च किया है. यह एक क्लाउड बेस्ड वर्चुअल डेस्कटॉप प्लेटफॉर्म है. जो आपके घर या दफ्तर में मौजूद टीवी स्क्रीन को पलभर में हाईएंड पर्सनल कंप्यूटर में बदल सकता है.

इंडियो का सिंगापुर पर्यटन बोर्ड के साथ करार

नयी दिल्ली, 29 जुलाई (वार्ता) देश की सबसे बड़ी विमान सेवा कंपनी इंडियो ने सिंगापुर टूरिज्म बोर्ड के साथ एक साल के लिए एक सहमति पत्र (एमओयू) पर हस्ताक्षर किया है. इंडियो ने मंगलवार को बताया कि सिंगापुर टूरिज्म बोर्ड (एसटीबी) के साझेदार के रूप में वह एक पर्यटन गंतव्य के रूप में भारतीय यात्रियों के बीच सिंगापुर को और लोकप्रिय बनाने का काम करेगी. एसटीबी ने पहली बार किसी भारतीय एयरलाइंस के साथ करार किया है. वहीं, इंडियो ने भी पहली बार किसी दूसरे देश के पर्यटन बोर्ड के साथ एमओयू किया है.

सिंगापुर के पर्यटन उद्योग में योगदान के मामले में भारत का तीसरा स्थान है.

समाचार विशेष

योगी आदित्यनाथ ने रचा इतिहास



लखनऊ. उत्तर प्रदेश की राजनीति में शनिवार का दिन ऐतिहासिक बन गया. मुख्यमंत्री योगी आदित्यनाथ ने राज्य के सबसे लंबे समय तक मुख्यमंत्री रहने का कीर्तिमान अपने नाम

कर लिया है. उन्होंने स्वतंत्र भारत के पहले मुख्यमंत्री पंडित गोविंद वल्लभ पंत के 8 साल 127 दिन के रिकॉर्ड को पीछे छोड़ते हुए 8 वर्ष, 4 माह और 10 दिन का निर्बाध और निर्णायक कार्यकाल पूरा कर लिया है. यहरिकॉर्ड केवल वर्षों और महीनों की गिनती नहीं है, बल्कि उत्तर प्रदेश की राजनीतिक, प्रशासनिक और सामाजिक रूपांतरण की गाथा है, जो योगी सरकार के दौर में लिखी गई.

अस्थिरता का बोलबाला हुआ करता था. लेकिन बीते आठ वर्षों में शासन-प्रशासन में नवाचार, पारदर्शिता और सख्ती के चलते उन्होंने 'नए उत्तर प्रदेश' की बुनियाद रखी. आज प्रदेश की पहचान कानून व्यवस्था, निवेश और बुनियादी ढांचे की नए मानकों से हो रही है. मुख्यमंत्री योगी अब राजनीतिक स्थिरता, निर्णायक नेतृत्व और जनता के विश्वास का चेहरा बन चुके हैं.

गोरखपुर एम्स, पूर्वांचल एक्सप्रेसवे, बुंदेलखंड एक्सप्रेसवे, नोएडा फिल्म सिटी, डिफेंस कॉरिडोर, जैसे मेगा प्रोजेक्ट्स ने यूपी को विकास की नई धुरी बना दिया है. इससे न केवल रोजगार के अवसर बढ़े, बल्कि राज्य की छवि भी बदली है. योगी आदित्यनाथ की सरकार ने समाज के अंतिम व्यक्ति तक योजनाओं की सुलभता और प्रभाव को सुनिश्चित किया. प्रधानमंत्री आवास योजना, मुफ्त राशन योजना, उच्चला योजना, कन्या सुमंगला योजना, मिशन शक्ति, जैसी योजनाओं ने न सिर्फ लोगों को राहत दी बल्कि उनके जीवन स्तर में भी बदलाव लाया.

राजनीतिक विश्लेषकों की नजर में

राजनीतिक विश्लेषकों का मानना है कि योगी आदित्यनाथ का कार्यकाल केवल एक सरकार की कहानी नहीं, बल्कि प्रशासनिक संस्कृति के बदलाव और दीर्घकालिक दृष्टिकोण की मिसाल है. जहां उत्तर प्रदेश एक समय अपराध, जातिवाद और भ्रष्टाचार के लिए बदनाम था, वहीं अब यह बिजनेस, निवेश और बदलाव का चेहरा बनता जा रहा है. योगी आदित्यनाथ की यह यात्रा केवल किसी व्यक्ति का रिकॉर्ड नहीं है, बल्कि यह उत्तर प्रदेश की राजनीतिक परिपक्वता, प्रशासनिक स्थिरता और विकास की परिभाषा में क्रांतिकारी बदलाव को सिद्ध करता है. अब देखा जा रहे है कि योगी आदित्यनाथ अपने इस रिकॉर्ड को किस उतर प्रदेश की राजनीतिक परिपक्वता, प्रशासनिक स्थिरता और विकास की परिभाषा में क्रांतिकारी बदलाव को सिद्ध कर पाएंगे.

विवादित मंत्रियों ने बढ़ाई सरकार की चिंता

मुंबई. कथित विवादास्पद वीडियो और विपक्ष द्वारा लगाए गए आरोपों ने राज्य की महागठबंधन सरकार के कुछ मंत्रियों को मुश्किल में डाल दिया है और अब मंत्रिमंडल में बदलाव की चर्चा चल रही है. हालांकि यह तथ्य नहीं है कि संबंधित मंत्रियों को वास्तव में बर्खास्त किया जाएगा या नहीं, लेकिन इससे मंत्री पद के इच्छुक अन्य लोगों की उम्मीदें ज़रूर बढ़ गई हैं. समझा जाता है कि सत्तारूढ़ दल के इच्छुक विधायकों ने भी अपने-अपने तरीके से मोर्चा बनाना शुरू कर दिया है.



के सामाजिक न्याय मंत्री संजय शिरसाट का उनके ही बेडरूम का एक वीडियो सामने आया. इस वीडियो में उनके साथ पैसों से भरा बैग नज़र आने का दावा किया गया. संजय शिरसाट ने खुद बताया कि उन्हें आयकर विभाग से नोटिस मिला है.

गृह राज्य मंत्री योगेश कदम- इसके बाद, सत्र समाप्त होने के बाद, उभय पक्ष ने गृह राज्य मंत्री योगेश कदम पर अपनी मां के एक


विपक्ष भी लड़ेगा उप राष्ट्रपति का चुनाव

नई दिल्ली. उप राष्ट्रपति के नाम पर आम सहमति बनने के आसार कम हैं. हालांकि विपक्षी पार्टियों ने अभी खुल कर कुछ नहीं कहा है लेकिन जानकारी सूत्रों का कहना है कि विपक्षी गठबंधन की पार्टियों ने भी चुनाव की तैयारी शुरू कर दी है. कांग्रेस के राष्ट्रीय अध्यक्ष मल्लिकार्जुन खड़गे ने कहा है कि विपक्षी पार्टियां एक साथ मिल कर रणनीति तय करेंगी.

स्थानीय निकाय चुनाव

विपक्ष के इन आरोपों से यह कयास लगाया जा रहा है कि स्थानीय निकाय चुनावों में सरकार को झटका लग सकता है. इसलिए, यह भी चर्चा है कि मुख्यमंत्री फडणवीस इन अक्षम, विवादास्पद मंत्रियों में से कुछ को घर का रास्ता दिखा सकते हैं. यह भी अनुमान लगाया जा रहा है कि ये घटनाक्रम स्थानीय निकाय चुनावों से पहले ही होने की संभावना है. समझा जाता है कि विधायकों ने अपना नाम चुनावी मैदान में उतारने के लिए मोर्चा बनाना शुरू कर दिया है.

आरजेडी के खिलाफ उतरेंगे लालू के लाल



पटना. बिहार के पूर्व मंत्री और राष्ट्रीय जनता दल (राजद) सुप्रियो लालू प्रसाद यादव के बड़े बेटे तेज प्रताप यादव ने आगामी विधानसभा चुनाव को लेकर बड़ा ऐलान किया है. तेज प्रताप ने साफ कर दिया है कि इस बार वह महुआ विधानसभा सीट से निर्दलीय उम्मीदवार के तौर पर चुनाव लड़ेंगे.



जब बिहार की राजनीति में बदलाव के संकेत मिल रहे हैं. लालू के लाल ने यह भी बताया कि उनका उद्देश्य समाज के सभी वर्गों को प्रतिनिधित्व देना और युवाओं को एक मंच प्रदान करना है. राजनीतिक विश्लेषकों के अनुसार, तेज प्रताप का यह कदम न केवल राजद के लिए चुनौतीपूर्ण हो सकता है, बल्कि महुआ सीट पर एक दिलचस्प मुकाबले की जमीन भी तैयार कर रहा है. गौरतलब है कि तेज प्रताप यादव ने पहले भी कहा था कि अगर राजद उन्हें टिकट नहीं देती है, तो वे महुआ से निर्दलीय चुनाव लड़ेंगे. तेज प्रताप ने साफ कर दिया था, 'हमने महुआ के लिए काम किया है, इसलिए हम महुआ से ही चुनाव लड़ेंगे.'

चुनाव कब है?

बिहार विधानसभा चुनाव अक्टूबर से नवंबर 2025 के बीच होने की उम्मीद है, क्योंकि 243 सदस्यीय बिहार विधानसभा का कार्यकाल 22 नवंबर, 2025 को समाप्त हो रहा है. चुनाव आयोग ने मतदाता सूची में सुधार के लिए 25 जून, 2025 से विशेष गहन पुनरीक्षण (एसबीआर) प्रक्रिया शुरू कर दी है और घर-घर जाकर मतदाता सूची के माध्यम से नामों का सत्यापन किया जा रहा है. मतदाता सूची का मसौदा 1 अगस्त, 2025 को जारी किया जाएगा और अंतिम सूची 30 सितंबर, 2025 तक प्रकाशित की जाएगी. दिवाली (20 अक्टूबर) और छठ पूजा (28 अक्टूबर) जैसे त्योहारों को ध्यान में रखते हुए, चुनाव दो या तीन चरणों में होने की संभावना है.